



Vol 02 - No 18 Pages 4

Sunday, 21 June 2009

Free Copy

‘மீண்டும் வாழ்வேோம்’ நிகழ்ச்சியினை தினமும் இரவு 9.00 மணி முதல் 10 மணிவரை சூரியன் அலைகளில் கேட்கலாம்

வவுனியா நிவாரணக் கிராமங்களில் கூட்டுறவு விற்பனை நிலையங்கள்

வன்னிப் பிரதேசத்தில் இராணுவத் திற்கும், தமிழீழ விடுதலைப் புலிகள் இயக்கத்தினருக்கும் இடையே நடைபெற்ற மோதலின் காரணமாக 280,580 பேர் இடம் பெயர்ந்துள்ளதாகவும், இவர்களில் 260,082 பேர் வவுனியா மாவட்டத்தில் அமைக்கப்பட்டுள்ள ஐந்து நிவாரணக் கிராமங்களில் தங்க வைக்கப்பட்டுள்ளதாகவும் மனிதாபிமான விடயங்களுக்கான ஐக்கிய நாடுகள் ஸ்தாபனத்தின் ஒருங்கிணைப்பு காரியாலயத்தினால் அண்மையில் வெளியிடப்பட்டுள்ள அறிக்கையில் தெரிவிக்கப்பட்டுள்ளது. இவர்களுக்கான பல்வேறு வசதிகளை அரசாங்கமும், ஏனைய அரச சார்பற்ற நிறுவனங்களும் வழங்கி வருகின்றன.

இந்த நிவாரணக் கிராமங்களில் பதினொரு கூட்டுறவு மொத்த விற்பனை நிலையங்களும், இதைத் தவிர வவுனியா மற்றும் மன்னார் மாவட்டங்களில் முப்பது சிறிய கூட்டுறவு மொத்த விற்பனை நிலையங்களும் அமைக்கப்பட்டுள்ளதாகக் கூட்டுறவு மொத்த விற்பனை நிலையத்தின் ஆணையாளரும், பதிவாளருமான ஏ.வை.ஜி.கித்சிரி தெரிவித்தார்.

அவர் இது குறித்து மேலும் தெரிவிக்கையில், ‘மேலும் சில பிரதேசங்கள் அடையாளங் காணப்பட்ட பின்னர், முப்பது சிறிய கூட்டுறவு மொத்த விற்பனை நிலையங்கள் விரைவில் அமைக்கப்படவுள்ளன. கொழும்பிலிருந்து வவுனியாவுக்குக் கொண்டு செல்லப்படும் பொருட்களுக்கான விலைகளில் அவ்வப்போது மாற்றம் ஏற்படுவதுண்டு.

எனக்கு இம் மாதம் மூன்றாந் திகதி கிடைக்கப்பெற்ற விலைப் பட்டியலின்படி, ஒரு கிலோ நாட்டரிசி 68 ரூபாவுக்கும், ஒரு கிலோ சீனி 77 ரூபாவுக்கும், ஒரு கிலோ கோதுமை மா 64 ரூபாவுக்கும், மற்றொரு விலையாக 67 ரூபாவுக்கும், ஒரு கிலோ உருளைக்கிழங்கு 85 ரூபாவுக்கும், ஒரு கிலோ பம்பாய் வெங்காயம் 80

ரூபாவுக்கும் விற்கப்பட்டன. அங்குள்ள மக்கள் விற்கப்படும் பொருட்களுக்கான சிறந்த விலைகளென இவற்றைக் கருதுகின்றனர்.’ என்றார்.

அத்துடன் இந்த நிவாரணக் கிராமங்களில் அமைக்கப்பட்டுள்ள கூட்டுறவு மொத்த விற்பனை நிலையங்கள், சிறிய கூட்டுறவு மொத்த விற்பனை நிலையங்கள் ஆகியவற்றினூடாக விற்பனை செய்யப்படுகின்ற பொருட்களின் விலைகள் பற்றிக் கவனம் செலுத்துவதற்கென அதிகாரிகள் பணியாற்றி வருகின்றனர். ஆயினும் இந்த அதிகாரிகள் கூட்டுறவு மொத்த நிலையங்களிலும், சிறிய கூட்டுறவு மொத்த விற்பனை நிலையங்களிலும் விற்பனை செய்யப்படும் பொருட்களின் விலைகளுக்கு மட்டுமே பொறுப்பாகவுள்ளனர் என்பது குறிப்பிடத்தக்கது. இவற்றைத் தவிர, ஏனைய கடைகளில் விற்கப்படுகின்ற பொருட்களின் விலைகளுக்கு இந்த அதிகாரிகள் பொறுப்பானவர்கள் அல்லர்.

இதேவேளை கூட்டுறவு மொத்த விற்பனை நிலையம், சிறிய கூட்டுறவு மொத்த விற்பனை நிலையம் ஆகியவற்றில் விற்கப்படும் பொருட்களின் தரத்தைப் பரிசீலிப்பதற்கெனக் கூட்டுறவு மொத்த விற்பனை நிலைய ஆணையாளர், மேலதிக ஆணையாளர் ஆகியோரை உள்ளடக்கிய குழு வொன்று பணியாற்றி வருகின்றமையும் இங்கு குறிப்பிடத்தக்கது.

இந்த நிவாரணக் கிராமங்களில் விற்கப்படுகின்ற பொருட்களின் தரத்தைப் பற்றியோ அல்லது விலைகளைப் பற்றியோ எந்தவிதமான முறைப்பாடும் இதுவரை கிடைக்கவில்லையென அவர் மேலும் தெரிவித்தார்.

கூட்டுறவு விற்பனை நிலையங்களினூடாக இடம்பெயர்ந்து வாழும் மக்களுக்கான உணவுப் பொருட்களை ஓரளவேனும் குறைந்த விலையில் வழங்க முடியுமெனில் அது அவர்களுக்குப் பாரிய உதவியாக இருக்கும் என்பது உண்மையே!



‘மீண்டும் வாழ்வேோம்’ நிகழ்ச்சியானது சூரியன் எப்.எம். வானொலி ஊடாக தினமும் இரவு 9.00 மணி முதல் 10.00 மணி வரையும் இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45 மணி வரையும் கிழக்கு மாகாணத்தில் பிறை எம்.எம். வானொலியில் ஞாயிற்றுக்கிழமைகளில் பிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் அநூர் எப்.எம். ஊடாக ஞாயிற்றுக்கிழமைகளில் மாலை 6.45 மணிமுதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத்தளத்திலும் தரவிறக்கம் செய்யலாம்.

இடம்பெயர்ந்தோர் முகாம்களில் தபால்-தொலை தொடர்பு சேவைகள்

வவுனியா நலன்புரி நிலையங்களில் வாழும் மக்கள் மத்தியில் பல்வேறு அத்தியாவசிய தேவைகள் ஏற்பட்டுள்ளன. இவற்றை பூர்த்தி செய்வதற்கு அரச மற்றும் அரசசார்பற்ற நிறுவனங்கள் பல திட்டங்களை அங்கு ஆரம்பித்துள்ளன. இடம்பெயர்ந்த மக்கள் தமது உறவினர்களுடன் தொடர்புகளை மேற்கொள்வதற்கு தபால் மற்றும் தொலைத்தொடர்புக்கான சேவை மிகவும் அவசியமாகவே காணப்படுகிறது.

இதனைக் கருத்திற்கொண்டு தபால் மற்றும் தொலைத்தொடர்பு அமைச்சினால் கடந்த மாத இறுதியில் இடம்பெயர்ந்த மக்கள் தங்கியுள்ள பதினைந்து தற்காலிகமாக முகாம்களிலும், ஐந்து நிவாரணக் கிராமங்களிலும் தற்காலிக அஞ்சல் அலுவலகங்கள் அமைக்கப்பட்டுள்ளன. இந்த அஞ்சல் அலுவலகங்கள் ஊடாக தொலைபேசி வசதிகளும் ஏற்படுத்திக்கொடுக்கப்பட்டுள்ளன. மேலும் இங்கு எட்டு தற்காலிக அஞ்சல் அலுவலகங்களை அமைப்பதற்கான காணியும் வவுனியா அரச அதிபரின் அனுமதிக்கிணங்க ஒதுக்கப்பட்டுள்ளது. சி.ஈ.சி.பி (CECB) நிறுவனத்துடன் தாம் இணைந்து அஞ்சல் அலுவலகங்களை அமைப்பதற்கான பணிகளை வெருவினரவில் ஆரம்பிக்கவுள்ளதாகவும் இதனுடாக பரந்தளவிலான

சேவையை இடம்பெயர்ந்த மக்களுக்கு வழங்க முடியுமெனவும் தபால்மா அதிபர் காரியாலயத்தின் திட்டமிடல் மற்றும் அபிவிருத்திக்கான பொறுப்பாளர் தம்பிரட்ணம் பூநீகரன் தெரிவித்தார்.

அஞ்சல் அலுவலகங்களில் பணியாற்றுவதற்காக ஏற்கனவே வன்னியில் அமைந்திருந்த தபால் அலுவலகங்களில் கடமைபுரிந்த உத்தியோகத்தர்கள் நியமிக்கப்பட்டுள்ளனர். அந்தவகையில் அஞ்சல் திணைக்களத்தைச்சேர்ந்த முதலாவது, இரண்டாவது தரத்திலான உத்தியோகத்தர்கள் ஏழு பேரும் உப அஞ்சல் அதிபர்கள் இருபத்து நான்கு பேரும் சிற்றாழியர்கள் என்பத்தொன்பது பேரும் நிவாரணக் கிராமங்களில் கடமைபுரிவதற்கு நியமிக்கப்பட்டுள்ளனர். பதினொரு அஞ்சல் உத்தியோகத்தர்களும் இருபத்து மூன்று சிற்றாழியர்களும் இடைத்தங்கல் முகாம்களில் சேவையாற்றுகின்றனர்.

இதேவேளை இடம்பெயர்ந்த மக்களுக்கு தமது உறவினர்கள் மூலம் வெளிநாடுகளிலிருந்து அனுப்பப்படுகின்ற பணத்தை பெற்றுக்கொடுத்தல் மற்றும் பதிவுத் தபால் சேவையை மேற்கொள்ளல் போன்றவற்றுக்கான வசதிகள் ஏற்படுத்திக் கொடுக்கப்பட்டுள்ளதாகவும் உள்நாட்டு, வெளிநாட்டு தொலைத்தொடர்பு சேவையை இலங்கை




வவுனியா மெனிக்பாம் முகாமில் தான்பெற்ற தபாலை வாசிக்கும் பெண்

டெலிக்கொம் நிறுவனத்தின் உதவியுடன் வழங்கி வருவதாகவும் தம்பிரட்ணம் பூநீகரன் குறிப்பிட்டார். தற்போது இம்முகாம்களுக்கு முப்பது தொலைபேசிகள் பெற்றுக்கொடுக்கப்பட்டுள்ளன.

இவற்றுள் பதினைந்து இலங்கை டெலிக்கொம் நிறுவனத்தினால் இலவசமாக வழங்கப்பட்டுள்ளன. இம்முகாம்களில் தொலைபேசி அழைப்புகளுக்கான

(3ஆம் பக்கம் பார்க்க)

இடம்பெயர்ந்த வன்னி மாணவர்களுக்கு தொடரும் கல்வி நடவடிக்கைகள்



வவுனியா மெனிக்பாமில் கல்வி கற்கும் சிறார்கள்

வன்னியில் இடம்பெற்ற யுத்தம் காரணமாக இடம்பெயர்ந்த 260,295 பேர் வவுனியாவில் உள்ள முகாம்களில் தங்கவைக்கப்பட்டுள்ளனர். இவர்களில் அண்ணள

வாக 63,000 மாணவர்கள் உள்ளனர். இம் மாணவர்களுக்கான கல்வி நடவடிக்கைகளை அரசும் அரசசார்பற்ற நிறுவனங்களும் மேற்கொண்டு வருகின்றன. அண்மை

யில் வவுனியாவில் உள்ள முகாம்களுக்கு கல்வி அமைச்சர் கசில் பிரேமஜயந்த விஜயம் ஒன்றை மேற்கொண்டிருந்தார். இதன்போது மாணவர்களின் தேவைகள் குறித்தும் குறைபாடுகள் குறித்தும் கேட்டறிந்துள்ளார். அதன்படி ஒவ்வொரு முகாமிற்கும் ஓர் ஒருங்கிணைப்பு அலுவலகம், நூலகம், 15 கணனிகளைக் கொண்ட கணனி நிலையம் ஆகிய மூன்றையும் அமைப்பதற்கான நடவடிக்கையை தான் உடனடியாக மேற்கொள்ளவிருப்பதாகத் தெரிவித்துள்ளார். அத்துடன் இவற்றிற்கான தகரத்திலான கொட்டகைகளை 80X25 அளவில் அமைத்துக் கொடுக்கவிருப்பதாகவும் அவர் மேலும் தெரிவித்துள்ளார்.

சுனாமி இடம்பெற்ற காலப்பகுதியில் கட்டுமானப் பணிகளைத் துரிதமாக மேற்கொள்ள TERM நிறுவனம் அமைக்கப்பட்டது. இந்த நிறுவனம் தற்போது வவுனியாவில் உள்ள முகாம்களிலும் பணியாற்றவிருப்பம் தெரிவித்துள்ளது. அந்நிறுவனத்துடனான கலந்துரையாடல் ஒன்று அண்மையில் கல்வி அமைச்சில் நடைபெற்றது. இந்

நிறுவனத்தினர் வவுனியா முகாம்களில் உள்ள மாணவர்களின் தேவைகள் குறித்தும் அவர்களது பிரச்சினைகள் குறித்தும் ஆராய விருப்பதோடு அம்மாணவர்கள் எவ்வளவு காலம் தமது கல்வியை இழந்திருக்கின்றார்கள் என்பது தொடர்பாக ஆய்வு செய்ய விருப்பதாகவும் இந்த ஆய்வு நடவடிக்கைகளின் பின்னர் அரசாங்கத்துடனும் அரசசார்பற்ற நிறுவனங்களுடனும் தொடர்பு கொண்டு அதற்குரிய நடவடிக்கைகளை துரிதமாக மேற்கொள்ளவிருப்பதாகவும் தெரிவிக்கப்பட்டுள்ளது.

இந்நிலையில் வவுனியா முகாம்களில் அமைக்கப்பட்டுள்ள பாடசாலைகளுக்குத் தேவையான தற்காலிக கழிப்பிட வசதிகளையும் அவற்றிற்குத் தேவையான நீர் வசதியினையும் UNICEF நிறுவனம் ஏற்படுத்திக் கொடுப்பதற்கான நடவடிக்கைகளை மேற்கொண்டு வருகின்றது. அத்துடன் சூழல் மாசடைவதைத் தவிர்ப்பதற்கும் சுற்றாடலை ஆரோக்கியமாக வைத்திருப்பதற்கும் நடவடிக்கைகள் மேற்கொள்ளப்

(3ஆம் பக்கம் பார்க்க)

‘மீண்டும் வாழ்வோம்’ நிகழ்ச்சியினை திங்கள் முதல் வெள்ளி வரை இரவு 9.30 மணிக்கு இலங்கை ஒலிபரப்புக் கூட்டுத்தாபனம் தேசிய சேவையில் நீங்கள் கேட்கலாம்

முகாம்களில் மீள்சுழற்சி முறையில் சுற்றுச்சூழல் பராமரிப்பு

வவுனியாவில் அமைக்கப்பட்டுள்ள நலன்புரி நிலையங்களில் காணப்படுகின்ற உக்கிப்போகாத பிளாஸ்டிக் போத்தல்கள் மற்றும் பிளாஸ்டிக் பைகள் என்பவற்றினை துப்புரவு செய்யும் பணிகள் கடந்த மாத இறுதியில் நடத்தப்பட்டது. இந்தக் கழிவுப் பொருட்களினால் தொற்று நோய் ஏற்படும் அபாயம் அதிகமாக காணப்படுகின்றதென்றும் அதனால் விரைவில் அவற்றை ஒதுக்க வேண்டும் என்றும் வவுனியா நலன்புரி நிலையத்தில் அமைக்கப்பட்டுள்ள இலகு வில் உக்கிப்போகாத திண்மப்பொருள் முகாமைத்துவ மத்திய நிலையத்தின் பணிப்பாளர் மேஜர் ஜெனரல் காமினி ஹெட்டியாராச்சி, மேற்கு பிரதேச சபையின் இலகுவில் உக்கிப்போகாத திண்மப் பொருட்களை அகற்றும் பிரிவின் தலைவர் பிரியந்த சமரநாயக்கவிடம் வேண்டுகோள் விடுத்தார். இதனையடுத்து மீள்சுழற்சி யாக்க நிறுவனமான கல்ஹாரி எண்டர்பிரைஸலின் (Kalhari Enterprises) பணிப்பாளரிடம் பிரியந்த சமரநாயக்க கேட்டுக்கொண்டதற்கமைய இந்தத் திட்டம் முன்னெடுக்கப்பட்டதென்று நிறுவன பணிப்பாளர் இந்திர கௌஷல் ராஜபக்ஷ தெரிவித்தார்.

வடக்கில் இருந்து இடம்பெயர்ந்து நலன்புரி நிலையங்களில் வாழும் மக்களுக்கான சிறந்த சேவையென கருதப்பட்டமையினை அந்த திட்டத்தை மிகவும் மகிழ்வுடன் செய்தார் என இந்திர கௌஷல் ராஜபக்ஷ தெரிவித்தார்.

இடம்பெயர்த்தோர்...

(2ஆம் பக்கத்தொடர்ச்சி)
கட்டண முறைகளும் வகைப்படுத்தப்பட்டுள்ளன. உள்நாட்டு தொலைபேசி அழைப்புகள் இரண்டு வகைப்படுத்தப்பட்டுள்ளன. குறிப்பிட்ட பிரதேசத்திற்குள்ளே அழைப்பினை ஏற்படுத்துவதற்காக ஒரு நிமிடத்திற்கு ஆறு ரூபாவும், ஏனைய பகுதிகளுக்கு ஒரு நிமிடத்திற்கு பத்து ரூபாவாக அற விடப்படுகின்றது. ஏனைய வெளிநாட்டு அழைப்புகளுக்கு ஒரு நிமிடத்திற்கு இரு பத்தைந்து ரூபா வீதம் அறவிடப்படுகின்றது. உள்வரும் அழைப்புகளுக்கான வசதி இம்மக்களுக்கு ஏற்படுத்தி கொடுக்கப்படவில்லை. மேலும் தொலைபேசி அழைப்பினை மேற்கொள்ள விரும்பும் ஒருவர் எந்தவொரு அழைப்பிற்கும் தன்னுடைய பெயர், தொடர்புகொள்ள விரும்புவவரின் பெயர் மற்றும் தொலைபேசி இலக்கம் என்பவற்றை அங்கு வைக்கப்பட்டுள்ள பதி வேட்டில் பெரிய வேண்டுகொன தம்பிரட்டணம் பூரீகரன் கூறினார்.

பாம், ஆனந்த குமாரசுவாமி முகாம் மற்றும் அருணாசலம் முகாம் ஆகிய வற்றில் கடந்த 30 ஆம் திகதி பணிகளை ஆரம்பித்தது. தொடர்ச்சியாக 3 நாட்கள் மேற்கொண்ட இந்தப் பணியில் சுமார் 450 கிலோ பிளாஸ்டிக் திண்மங்கள் அதாவது 20,000 போத்தல்கள் சேகரிக்கப்பட்டன. மெனிக்பா முக்கு விஜயம் செய்வதற்கு முன்னமே அங்கு உக்கிப்போகாத குப்பைகளை சேகரித்து வைக்குமாறும் அதற்குரிய பணம் வழங்கப்படும் என்றும் அங்குள்ள அத்தியாவசிய சேவைகள் முகாமைத்துவ மத்திய நிலையத்திற்கு அறிவிக்கப்பட்டிருந்தது. எனினும் முகாம்கள் புதிதாக அமைக்கப்பட்டிருந்தமையினால் அவர்

களுக்கு வேலைப்பளு அதிகம். இதனால் குப்பைகளை சேகரித்து வைக்க முடியாமல் போய் விட்டது. எனினும் நாம் அங்கு சென்று மிகவும் ஆர்வத்துடன் பிளாஸ்டிக் போத்தல்கள் மற்றும் உக்கிப்போகாத ஏனைய குப்பைகளை சேகரித்துக்கொண்டு வந்தோம் என்று இந்திர கௌஷல் ராஜபக்ஷ மேலும் தெரிவித்தார்.

சேகரிக்கப்பட்ட பழைய பிளாஸ்டிக் போத்தல்கள் மற்றும் ஏனைய உக்கிப்போகாத குப்பைகளை விலைகொடுத்து வாங்குவதற்கு சீனா, மலேசியா, இந்தியா, அமெரிக்கா, ஜப்பான் மற்றும் சில ஐரோப்பிய நாடுகள் ஆர்வம் காட்டுகின்றன. எனினும் லாபத்தை எதிர்நோக்கி இதனை செய்யவிலையென்று

தெரிவித்த கல்ஹாரி எண்டர்பிரைஸல் பணியாளர்கள், இடம்பெயர்ந்து பல இன்னல்களை சந்தித்த உறவுகளுக்கு சேவை செய்ய வேண்டும் என்ற சமூக நோக்குடனேயே இதனை செய்ததாக தெரிவித்தனர். வேண்டுகோள் விடுக்கப்பட்ட உடனேயே மேற்கொள்ளப்பட்ட இந்தப் பணியானது முகாம்களில் வாழும் மக்களுக்கு சிறிய தொகை ஊதியத்தைப் பெற்றுக் கொடுக்கக்கூடிய ஒரு தொழிலாகும் என்பது குறிப்பிடத்தக்க விடயமாகும். இந்த சேவை இத்தோடு நிறைவு பெறப்போவதில்லை.

‘முகாம்களில் வசிப்பவர்களையும் பயன்படுத்தி இந்த துப்புரவுப்பணியை முன்னெடுக்க எங்களால் முடியும். இதற்காக நாம் அவர்களுக்கு ஓர் ஊதியத்தையும் வழங்கக்கூடியதாக இருக்கும். எதிர்காலத்தில் வாக்கு மற்றும் கிழக்கில் எமது நிறுவனத்தின் கிளைகளை அமைக்க சிறந்த உதவிகள் கிடைக்குமானால் வேலைவாய்ப்புகளை பெற்றுக்கொள்ளக்கூடியதாக இருக்கும்’ இது இந்திர கௌஷல் ராஜபக்ஷவின் கூற்று.

உக்கிப்போகாத பிளாஸ்டிக் போத்தல்கள் மட்டுமல்ல. ஏனைய பருத்தி, தோற் பொருட்கள் என்பவற்றையும் சேகரிப்பதற்கு இந்த நிறுவனம் தயாராக உள்ளது.

மீள்சுழற்சியாக்கத்தின் மூலமாக வேறு பல உற்பத்திப்பொருட்களை செய்து வருமானத்தை ஈட்ட முடியும் என்பது ஒருபுறம் இருக்க எமது நாட்டின் சூழலை பாதுகாப்பதற்கு இது ஒரு நல்ல முயற்சியாக காணப்படுகிறது என்பது மகிழ்ச்சிக்குரிய விடயமாகும்.

இடம்பெயர்ந்த...

(2ஆம் பக்கத்தொடர்ச்சி)

பட்டிருக்கின்றன.

இந்நடவடிக்கைகள் குறித்து வவுனியா மாவட்ட கல்வி வலயப் பணிப்பாளர் ரஞ்சனி ஒஸ்வெல்டிடம் கருத்துக் கேட்டபோது, ‘சுற்றாடலை சுத்தமாக வைத்திருக்கும் பொருட்டு மாணவர்களைப் பயிற்றுவிப்பதற்கு ஆயத்த நடவடிக்கையாக எமது வவுனியா தெற்கு வலயத்தைச் சேர்ந்த கல்வித் திணைக்களத்திலுள்ள சுற்றாடல் ஆணையாளர் சண்முகதேவன் அவர்களை அழைத்துச் சென்று அங்குள்ள நிலைவரத்தைப் பார்வையிடும்படி கூறினேன். சுற்றாடல் பராமரிப்பிற்கான திட்டங்களை மேற்கொள்ளும்படி அவரிடம் கூறியிருக்கின்றேன். அவர்

ஒவ்வொரு முகாம்களையும் பார்வையிட்டு ஒவ்வொரு பாடசாலையிலும் ஒரு சுற்றாடல் குழுவை அமைக்கவுள்ளார். அந்த சுற்றாடல் குழுவிலுள்ள மாணவர்கள் அந்தந்த பாடசாலைக்கு அண்மித்த சுற்றாடல் தூய்மைக்கு பொறுப்பாக இருப்பார்கள். அவர்

“தற்காலிக கொட்டகைகளில் இடம்பெயர்ந்திருப்பவர்கள் ஒன்றாக இணைந்து சமைப்பதே உகந்தது”

-உலக உணவுத்திட்டத்தின் இலங்கைக்கான பணிப்பாளர் அடனான்கான்



அடனான்கான்

வவுனியா முகாம்களில் இடம்பெறும் உணவு விநியோக நடவடிக்கைகள் குறித்து உலக உணவுத் திட்டத்தின் இலங்கைக்கான பணிப்பாளர் அடனான்கான் அவர்களை நேர்கண்டுள்ளோம்.



மெனிக்பாம் முகாமில் சமைத்த உணவுகளுடன் சேவையில் ஈடுபட்டோர்

முகாம்களில் உள்ள இடம்பெயர்ந்தவர்கள் எப்போது தாமசு தமக்கான சமையலை மேற்கொள்ள முடியும் என நீங்கள் கருதுகின்றீர்கள்?

அவர்கள் ஒன்றாக இணைந்து சமைப்பது தற்காலிக நடவடிக்கை, தனித்தனியாக குடும்பங்கள் தமக்கான உணவை தாமசு சமைப்ப

தற்கு ஏதுநிலை இருக்கிறது. மக்கள்

இடம்பெயர்ந்து வந்தபோது வவுனியாவில் வெவ்வேறு இடங்களில், பாடசாலைகள், தொழிற்பயிற்சி நிலையங்கள் போன்றவற்றில் தங்கியிருந்தார்கள். அங்கு உண்மையில் அவர்களுக்கு தாமசு சமைக்கக் கூடிய வசதி வாய்ப்புகள் இல்லை. அவ்வாறான சூழ்நிலையில் அவர்கள் ஒன்றாக இணைந்து சமைக்கக் கூடிய ஒரே ஒரு தெரிவு மட்டுமே இருந்தது. நாங்கள் அந்தத் தெரிவை வெற்றிகரமாக வவுனியாவில் உள்ள பல முகாம்களில் முன்னெடுத்திருக்கின்றோம்.

நேரடியாகவே நீங்கள் உலர் உணவுப்பொருட்களை இடம்பெயர்ந்தவர்களுக்கு வழங்குகின்றீர்களா?

முதலாவது வலயத்திலும் கதிர்காமர் கிராமத்திலும் அரை நிரந்தர

வைத் தயாரிக்க முடிகிறது.

ஏனைய இடங்களில் எத்தகைய சூழ்நிலை நிலவுகிறது?

ஏனைய பகுதிகளில் அநேகமான மக்கள் தற்காலிகக் கொட்டிகளில் வசிக்கின்றனர். அங்கு நீ ஆபத்துகள், சமையல் பாத்திரங்கள், ஒவ்வொரு குடும்பமும் தாமசுவை சமைப்பதற்கு போதிய நீர், போதுமான விறகினை வழங்குதல் போன்ற விடயங்கள் கவனத்தில் எடுக்கப்பட வேண்டியிருக்கிறது. எனவே அங்கு அவர்கள் ஒன்றாக இணைந்து சமைக்கக்கூடிய நிலையே உகந்ததாக இருக்கின்றது.

உணவு விநியோகம் தவிர வேறு என்ன வகையான உதவிகள் உலக உணவு திட்டத்தின் மூலம் முகாம்களில் உள்ளவர்களுக்கு வழங்கப்படுகிறது?

எம்மால் குடிநீர், சுகாதாரம், விறகு

உமீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப்பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்கு தேவையான தகவல்களை வழங்குவதே எமது நோக்கம். அந்தவகையில் இவ்வாரம் ‘தண்ணீரின் தவிப்பு’ குறுநாடகம் ஒலிபரப்பானது. குறுநாடகத்தின் தொகுப்பு கீழே தரப்படுகின்றது.

தண்ணீரின் தவிப்பு



மனிதன் உணவின்றி உயிர் வாழலாம். ஆனால் தண்ணீர் இன்றி உயிர் வாழ முடியாது. மனித வாழ்க்கையில் நீரின் பயன்பாடு பிறப்பு முதல் இறப்பு வரை பின்னிப் பிணைந்துள்ளது. பொதுவாக உலகளாவிய ரீதியில் குடிநீரின் பற்றாக்குறை அதிகமாகக் காணப்படுகிறது. மனிதனது செயற்பாடுகளால் நிலக் கீழ் நீரின் அளவு குறையும் போது குடிநீர்ப் பற்றாக்குறை ஏற்படுகிறது.

‘தண்ணீரின் தவிப்பு’ என்ற நாடகத்தில் இரு வேறுபட்ட இடங்களில் வசிப்பவர்களின் நீர்ப்பாவனை பற்றி கூறப்படுகிறது. எமது நாட்டைப் பொறுத்தவரையில் பலதரப்பட்ட காரணங்களால் சொந்த இடங்களை விட்டு இடம்பெயர்ந்து அகதி முகாம்களில் வாழும் மக்கள் பெரும்பாலும் குடிநீர்ப் பிரச்சினையை எதிர்கொள்கிறார்கள். ஆனால் அங்கு தான் நீர் வீண் விரயமும் அதிகமாக ஏற்படுகிறது. இந்த விடயத்தில் முகாம் வாழ் மக்கள் அக்கறையுடன் செயற்பட வேண்டும். நீர்ப்பற்றாக்குறை நிலவும் காலங்களில் நீரை அளவாக பாவிக்க வேண்டும். தேவைக்கு அதிகமாக நீரை எடுத்து விரயம் செய்ய வேண்டாம். நாம் மட்டும் இல்லை எமக்குப் பின் ஒரு சமூகம் உண்டு என்பதை மறக்கவேண்டாம். கிடைக்கும் நீரை பாதுகாக்க பழகிக் கொள்ளுங்கள். பாதுகாப்பான நீரைப் பருகினால் தான் உடல் நலத்துடன் உயிர் வாழலாம்.

இதே போல் வீடுகளில் உள்ளவர்களும் குழாயில் போதியளவு நீர் வருகிறது என்று நினைத்துக் கொண்டு தண்ணீரை வீண் விரயம் செய்கிறார்கள். ஆனால் வீணாகும் நீருக்கும் சேர்த்துத்தான் நீங்கள் பணம் செலுத்துகிறீர்கள் என்பதை மறந்து விடாதீர்கள். முடிந்தவரையில் தேவைக்கு அளவாக நீரை எடுக்க பழகிக் கொள்ளுங்கள். நாளைக்கு என்று ஒரு நாள் இருப்பதை மறந்து விடாதீர்கள். நீரைச் சேமிக்க வேண்டும் என்பதை மனதில் நிறுத்திக் கொள்ளுங்கள். போதிய அளவில் நீர் கிடைக்கும் போது அதை சிக்கனமாக பாவித்து சேமியுங்கள். பாதுகாப்பான நீரை அருந்தி சுகதேகிகளாக வாழுங்கள்.

மீண்டும் வாழ்வோம் நிகழ்ச்சியில் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாடக வடிவில் தொகுத்து உங்கள் கதைகளாக ஒலிபரப்பக் காத்திருக்கின்றோம். உங்கள் கதைகள் மற்றவர்களுக்கும் படிப்பினையாக அமையும் என்பதே மீண்டும் வாழ்வோம் நிகழ்ச்சியின் எதிர்பார்ப்பாகும்.

இப்பத்திரிகை எக்ஸ்பிரஸ் நியூஸ்பேப்ஸ் (சிலோன்) லிமிட்டெட்டாரால் கொழும்பு-14, கிராண்ட்பாஸ் வீதி, 185ஆம் இலக்கத்தில் 2009ஆம் ஆண்டு ஜூன் மாதம் 21ஆம் திகதி ஞாயிற்றுக்கிழமை அச்சிட்டு வெளியிடப்பட்டது.